

---

Shivarya Shatakam

शिवार्याशतकं

Document Information



---

Text title : Shivarya Shatakam

File name : shivAryAshatakam.itx

Category : shiva, moropanta, shataka

Location : doc\_shiva

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---

ಶಿವಾರ್ಯಾಶತಕಂ



(\* ಉಪಾತಿಚ್ಛಂದಃ)

ಕಾಚಿತ್ಸೋಮಾ ಧವಲಾ ಕೃತವಿಷಕವಲಾ ಪಟೀಯಸೀ ದೇವೀ .  
ಜಟಿಲಾ ಶಶಧರನಿಟಿಲಾ ಕುಹಿತಕುಟಿಲಾ ನಮಸ್ಯಾ ಮೇ .. 1..  
ಅಸ್ತು ನಿರಂಜನಮೇಕಂ ವಸ್ತು ತ್ರಯ್ಯಾಃ ಶಿರೋಭಾಗೇ .  
ಅರುಣಂ ತರುಣೇಧರಣಂ ವಿಲಸತ್ಕರುಣಂ ತು ನಃ ಶ್ರೇಯಃ .. 2..  
ನೈಗಮಪಟಲೀರೂಢಂ ಮನಸಿ ನಿರೂಢಂ ಜಗತ್ತ್ವಯ್ಯಾಃ .  
ಹಿಮಗಿರಿರತ್ನಸಮೂಢಂ ಸ್ಮರತಿ ನ ಮೃಢಂ ಕುತಶ್ಚೇತಃ? .. 3..  
ಅಯಿ! . ಮಾಮನಾಥಮಲ್ಪಂ ಕರುಣಾಜಲ್ಪಂ ಪ್ರಭೋ! ಪಾಹಿ .  
ಜಹಿ ವಾ ವಿರುದಾಕಲ್ಪಂ ಕಲ್ಪಂ ಕಲ್ಪಂ ಯಮಾಧರಸೇ .. 4..  
ವಿಷಯವಿಷಾಶನಮತ್ತಂ ವಿಷಯಿಷು ಯತ್ತಂ ಸ್ಮರಾರಾತೇ ! .  
ಸ್ಮರ ಮಾಂ ಮುಹುರನಿಮಿತ್ತಂ ಯದಿ ತವ ಚಿತ್ತಂ ಕೃಪಾಯೋನಿಃ .. 5..  
ಕಿಂ ನ ಚೈನ್ನಂ ಶಂಭೋ ! . ಯದಿ ಭವದಂಭೋ ವಿವೃದ್ಧೋಽಸೌ .  
ಪರಮಿಹ ಭವಹರಮಪರಂ ವಿದ್ಮೋ ನ ಪರಂಪರಾಜಾಲೇ .. 6..  
ವಿಷಪೀಯೂಷನಿಕೇತನ! . ಧೃತವಿಷಕೇತನ ! ಭವಾರಾತೇ !  
ಚೇತಿತವಿಷ್ಣುಪಚೇತನ! ಕರುಣಾವೇತನಮಿದಂ ಕುರು ಮೇ .. 7..  
ವ್ಯಾಲಾಕಲಿತಜಟಾಲಾದಿಹ ವಿಧುಭಾಲಾಂ ದದಕ್ಷಿಣೇ ಬಾಲಾತ್ .  
ನ ಹಿ ರೇ ! ಕಂಠೇ ಕಾಲಾತ್ಕಲಿತಕಪಾಲಾತ್ಪರಂ ಕಿಂಚಿತ್ .. 8..  
ಕಾಚಿತ್ಕದನಿತಮದನಾ ಚಿತ್ಸುಖಸದನಾ ತನೂ ಗೌರೀ  
ಗೌರೀಚುಂಬಿತವದನಾ ಚಂದಿರರದನಾ ನಮಸ್ಯಾ ಮೇ .. 9..  
ಕಾಚಿಚಿದಿಹ ಸದಾರಾ ದಾಹಿತದಾರಾ ಮಮೇದಾನೀಂ .  
ಕರುಣಾಪಾರಾವಾರಾ ಜಗದಾಕಾರಾ ಪುರಃ ಪಶ್ಚಾತ್ .. 10..  
ಕಪಿಲಃ ಕಾಲೀಶಾಲೀ ವೀಟಪಪಾಲೀ ಜಗಜ್ಜೀವಃ .  
ಹರಿಹರಮಸ್ತಕಮಾಲೀ ಮನಸಿ ಕಪಾಲೀ ಸದಾ ಧೈಯಃ .. 11..  
ಐರಾವಣೇಂದುವರ್ಣಾ ಶೋಭಿತಕರ್ಣಾ ಘಣೇಂದ್ರಾಭ್ಯಾಂ .  
ವಾಮೇ ವಿಲಸದಪರ್ಣಾ ಶಿವಮಿತಿವರ್ಣಾ ತನುಧೈರ್ಯಾ .. 12..  
ನ ವಯಂ ವೇದವಿಧಿಜ್ಞಾ ನ ಚ ಕೃತಯಜ್ಞಾಃ ಕೃತಜ್ಞಾ ವಾ .

ಕಿಂ ಸ್ವಾಶಾಪಟಲಂ ಪಟಮಕಪಟಮೀಶಂ ಪ್ರಪಶ್ಯಾಮಃ .. 13..  
 ವಿಷ್ಣುಕರುಣಾವೇಷಾ ದತ್ತಾಶೇಷಾ ಸ್ವಭಕ್ತೇಭ್ಯಃ .  
 ಶೇಷಾಕಲ್ಪವಿಶೇಷಾ ಜಗತಃ ಶೇಷಾ ತನುಃ ಪಾಯಾತ್ .. 14..  
 ಶಮನಃ ಶ್ರೇಣೀಶಮನೀ ಶಮದಮಗಮನೀಯಮಾಹಾತ್ಮ್ಯಾ .  
 ಭೂತಿಃ ಕಾಪಿ ಚ ರಮಣೀ ಸ್ವೀಕೃತರಮಣೀ ಮುದೇ ನಃ ಸ್ಯಾತ್ .. 15..  
 ನಿರಯತ್ರಾಸನಿಹಂತ್ರೀ ಬುದ್ಧಿನಿಯಂತ್ರೀ ಮುಮುಕ್ಷುಣಾಣಾಂ .  
 ಕಲಿತಕಲಾಮಯತಂತ್ರೀ ಗಿರಿಜಾರಂತ್ರೀ ತನುದ್ವೇಷಯಾ .. 16..  
 ಬಾಲಕಲಾಧರಚೂಲಾ ಸುಹೃದನುಕೂಲಾ ಜಗಜ್ಜನನೀ .  
 ಧ್ಯೋತಚರ್ಮದುಕೂಲಾ ಧೃತತ್ರಶೂಲಾ ತನುರ್ಜಯತಿ .. 17..  
 ಅಲಸಂ ಜಡಮತಿಚಪಲಂ ಕಿತವಂ ಧೂರ್ತಂ ಶರಂ ಹೃಷ್ಯಂ .  
 ವಿಷಮಿವ ವಿಷಯಿಣಮಪಿ ಮಾಭಿಧೇಹಿ ತ್ರಿಪುರಾಂತಕ! ಸ್ವಪದೋಃ .. 18..  
 ಭುಜಗಾನ್ಕರ್ತುಂ ಭುಜಗಾನನಲಂ ನಿಟಿಲೇ ವಿಷಂ ಕಂಠೇ .  
 ನೈವ ವಿವೇಕಸ್ತೇಽಭೂದರ್ತುಂ ಪದಯೋಃ ಕ್ಷಮಾಮೇವ .. 19..  
 ತ್ವತ್ತೋ ಮಾತುಸ್ತಾತಾದಿಹ ನೋ ಧಾತಾ ಪುರಾರಾತೇ !  
 ನಾಪಿ ಚ ಭವತಃ ಪಾತಾದಪರಃ ಪಾತಾಸ್ತಿ ಕಿಂ ಕುರ್ಮಃ .. 20..  
 ವೇದಾವೇದಿತಶೋಧಾಃ ಪ್ರತ್ಯಗ್ಯೋಧಾಃ ಶೃಣುದ್ಧಂ ಮೇ .  
 ಅರ್ಧಾಂಗಾಹಿತದಾರಂ ಪರಮೋದಾರಂ ಮಹಃ ಶ್ರೇಯಃ .. 21..  
 ತರ್ಕಾದುದರ್ಕಭಾಜಾಂ ಕರ್ಕಶವಾಚಾಂ ಪ್ರಪಂಚೋಽಯಂ .  
 ಯಜ್ಞೀಕಂಠೇ ತೇಜಸಿ ಸತ್ಯಪಿ ಸಿದ್ಧಾಂತಮಿಚ್ಛಂತಃ .. 22..  
 ಸಂಖ್ಯಾ ಸಂಖ್ಯಾಹೀನಂ ಸಂಖ್ಯಾವಂತೋ ಬ್ರುವಂತು ಸಂಖ್ಯೋಂ .  
 ಪಶ್ಯಂತ್ವಥವಾ ವಲ್ಲಯಾಂ ವಲ್ಲ್ಯಾಂ ಭಿಲ್ಲೀಚರಂ ಕಂಚಿತ್ .. 23..  
 ತಾವದ್ಧರ್ಮೋಽಧರ್ಮಸ್ತಾವತ್ಕರ್ಮಾಪ್ಯಕರ್ಮೈವ .  
 ಯಾವತ್ರಿಗುಣವಿಲಾಸೀ ನಿಗಮನಿವಾಸೀ ನುತೋ ನೇಶಃ .. 24..  
 ಯದಿದಂ ನಿಗಮವಿಚಾರೇ ಸ್ಮೃತಿಸಂಸಾರೇಽಪಿ ಯಥಾವತ್ .  
 ತದಿದಂ ನಿಖಿಲಾಧಾರಂ ಸಾರಂ ಕೈಲಾಸಕುಂಜೇಷು .. 25..  
 ವಿಷಧರವಿಷಯವಿಷಾದಂ ಮಾಮವಿಷಾದಂ ಧರಃ ಸ್ವಪದೋಃ .  
 ನೋ ಚೇತ್ರಿಭುವನರಕ್ಷಣವಿರುದಂ ಭವತೋಽದ್ಯ ಭಾರಾಯ .. 26..  
 ಕಾಚಿಚ್ಚಿತ್ತಕುಟೀರೇ ಚಿತ್ವಟಪೇಟೀಗತಾ ಮೂರ್ತಿಃ .  
 ಉದ್ಭಟತಟಿನೀಮುಕುಟಾ ಘಟತೋ ರಟತಃ ಸ್ಪಟಂ ಮೇಽಸ್ತಿ .. 27..  
 ಕಾಚಿಚ್ಚಿತ್ತಚಮತ್ಯ ತಿರುಗ್ರಾ ಸೋಮಾಸಿತಾ ಕಾಲೀ .  
 ಸ್ತ್ರೀಪುಂಸ್ತನುರಪ್ಯೇಕಾ ಚಿಂತ್ಯವಿವೇಕಾ ಮುದೇ ನಸ್ಯಾತ್ .. 28..

ನ ಹಿ ರೇ! . ಕಾಚನ ಚಿಂತಾ ತ್ರಿಜಗಚಿಂತಾಮಣಿಃ ಶಂಭುಃ .  
 ಅಂತಃ ಪರಿತಃ ಪುರತಃ ಸ್ಫುರತಿ ಪ್ರೇಮ್ಣಾ ಸಮಾಕೃತಃ .. 29..  
 ಮಂತ್ರೈಃ ಕಿಂ ಕಿಂ ತಂತ್ರೈರಪಿ ಕಿಂ ವೇದಾಂತಸಿದ್ಧಾಂತೈಃ .  
 ಯಾವತ್ತತ್ತ್ವಗುರೂಣಾಂ ಗುರುರಯಮಾಶೋ ನ ಸರ್ವಸ್ವಂ .. 30..  
 ಮಾಸ್ತು ಮಮಾಗಮಬೋಧೋ ಮಾಸ್ತು ಚ ಶೋಧೋಽಪಿ ಸರ್ವತ್ರ .  
 ಅಸ್ತು ಶ್ರುತಿಷು ಯದೇಕಂ ವಸ್ತು ಸ್ವಾಂತೇ ಮೃಡಾನ್ಯೇವ .. 31..  
 ಸ್ಮರಹರ ಪುರಹರ ಭವ ಹರ ಶಿವ ಮೃಡ ಗಿರಿಶೇತಿ ಅಲ್ಪತಾಮಗ್ರೇ .  
 ಭೃತ್ಯಾಯತೇ ಸುರೇಜ್ಯಃ ಕಾಲೋ ಬಾಲಾಯತೇ ಸದ್ಯಃ .. 32..  
 ನಾಹಂ ವಿಭೇಮಿ ಕಾಲಾನ್ನೋ ಭವಜಾಲಾದಪಿ ಭ್ರಷ್ಟಃ .  
 ದೀನಾನಾಥತ್ರಾತರಿ ಪಾತರಿ ಶಿರಸಿ ಸ್ಥಿತೇ ಸ್ಥಾಣೌ .. 33..  
 ಶಿವದಃ ಶಂಭುಃ ಶಂಕರ ಈಶ್ವರ ಏವಾಸಿ ಸರ್ವೇಷು .  
 ವಾಮೇಷು ಬಾಮದೇವೋ ದೇವ ! ತ್ವಂ ಮತ್ಕೃತೇ ಸ್ಥಾಣುಃ .. 34..  
 ಸಂತತಮಾದ್ರಿನಿವಾಸಾತ್ಕರೋರನಾಮ್ನಾವನೌ ನೀತಃ .  
 ಅಪಿ ಕಾಕೋಲಹರತ್ವಾತ್ಕರುಣಾಕೃಪಾರ ಏವಾಸಿ .. 35..  
 ದಗ್ಧೇ ದಿವಿದ್ವಂದೇ ಪರಿತಃ ಪ್ಲುಷ್ಟೇಽಪಿ ಗೋವಿಂದೇ .  
 ಬ್ರಹ್ಮಾಂಡಮಂಡಪೇಽಸ್ಮಿನ್ನು ಬ್ಲೇ ವೇಡಾಶ ಏವ ತ್ವಂ .. 36..  
 ಪಯಸಾ ಪ್ಲಾವಿತಸತ್ಯೇ ಕ್ಲಪ್ತ ವೈಕುಂಠ ಆಕಂಟಕೇ .  
 ಸ್ಮಾರಿತವಿಷ್ಟಪವೃತ್ತ ಧರ್ತಾ ತ್ವಂ ಸ್ವೇವ ಗಂಗಾಯಾಃ .. 37..  
 ವೃಂದಾಯಾಮಪಿ ವಿಷ್ಟಂ ತದ್ವತ್ಪರಮೇಷ್ಟಿನಂ ಚ ಕನ್ಯಾಯಾಂ .  
 ಯುಂಕ್ತಾ ಪ್ರ್ಯತೋ ಜಿಗೀಷುಃ ಸ್ಮರ್ತವ್ಯಾತ್ಮಾ ಸ್ಮರಸ್ವತ್ತಃ .. 38..  
 ಗರ್ವಾದಖರ್ವಕರ್ತಾ ತ್ವಹಮಿತಿ ಭಾವಾದೃತೋ ಬೋಧಃ .  
 ತ್ವಾಮಪಿ ಸವಿಧೇ ವಿಮನಂಶ್ಚಿನ್ನಃ ಕಾಪಾಲಭೂಷಾಯೈ .. 39..  
 ಕೇಚಿದ್ವದಂತಿ ಗುಣಿನಂ ನಿರ್ಗುಣಮೇಕೇಽಪಿ ವಿದ್ವಾಂಸಃ .  
 ನಿರ್ಣೇತುಮೇವ ಧತ್ಯೇ ತ್ರಿಗುಣೀಂ ಮುಂಡಾವಲಿಂ ನಿತ್ಯಃ .. 40..  
 ನಿತ್ಯಾನಿತ್ಯವಿವೇಕೇ ನಿತ್ಯಸ್ವತ್ತೋಽಸ್ಮಿ ನೈವಾನ್ಯಃ .  
 ನಿಖಿಲಂ ತ್ವಮೇವ ದಗ್ಧಾ ಧತ್ಯೇ ಭಸ್ಕಾಂಗರಾಗಾಯ .. 41..  
 ಭಸ್ಕಾಸುರೋಽಪಿ ಕಶ್ಚಿದ್ಧಸ್ಮರಶಕ್ತಿಃ ಪುರಾ ಭಕ್ತಃ .  
 ವಿಸ್ಮೃತಶೈವಚಪೇಟಃ ಕಪಟೀ ಭಸ್ಮೈವ ಸಂಜಾತಃ .. 42..  
 ಖ್ಯಾತಸ್ವಮೇವ ದೇವಸ್ವಮೇವ ನಿಖಿಲೇ ಮಹಾದೇವಃ .  
 ರುದ್ರಾದನ್ಯಾಭಾವೇ ಸ ನಾಸ್ಮಿ ವಿಷ್ಟರ್ನ ವಾ ಧಾತಾ .. 43..  
 ಧಾತುಸ್ವಮೇವ ಧಾತಾ ಪಾತಾ ವಿಷ್ಟೋಶ್ಚ ವಿಷ್ಟುತ್ವಾತ .

ಅಪಿ ಚ ಹರಸ್ಯ ಹರಸ್ವಂ ನಾತಸ್ತಾತಃ ಪರಾ ಕಾಷ್ಠಾ .. 44..  
 ಕಾಷ್ಠಾವಾಸೋ ವಾಸೋ ಯಸ್ಯ ತೈಲೋಕ್ಯಧೃಲೀಷು .  
 ಯುಕ್ತಂ ನಿಖಿಲೇ ದಗ್ಧೇ ಶೇಷಾವಾಸಶ್ಚ ವಾಸಾಯ .. 45..  
 ವಾಸೋ ಯಸ್ಯ ಹೃದಬ್ಜೇ ಭಾಸಃ ಸರ್ವೇಷು ಭೂತೇಷು .  
 ಹಾಸಃ ಕಾಲೋ ನೃತ್ಯಾದ್ಧಾಸಸ್ತಸ್ಯಾಹಮೇಕಸ್ಯ .. 46..  
 ಏಕಸ್ಯ ದ್ವೇ ನಿಯಮಾತ್ಕಶ್ಚಿದ್ವೈಪಶ್ಚಿತೋಽಸ್ವ ಧಃ .  
 ಜಾನೇಽಹಂ ತು ಯದಂಗೇ ಗಿರಿಜಾಗಂಗೇ ತಮೇವೈಕಂ .. 47..  
 ಏಕೋ ರುದ್ರಃ ಪ್ರಥಮಾ ಸರ್ವೋ ರುದ್ರಃ ಪರಾ ಬೃತೇ .  
 ಪರಮೃಗ್ಯಜುಷೋಕ್ತೇನಾಂ ಸಿದ್ಧಃ ಸಿದ್ಧಾಂತ ಏವೈಕಃ .. 48..  
 ಏಕೋಽಹಂ ತು ಬಹು ಸ್ಯಾಮನಯಾ ವಾಚೈವ ಸಾ ಸಿದ್ಧಿಃ .  
 ತಸ್ಮಾತ್ತಿದ್ಧಿನಿದಾನಂ ರುದ್ರಂ ಜಾನಂತು ಭದ್ರಾಯ .. 49..  
 ಭದ್ರಾಯ ರಾಜಮುದ್ರಾ ವೇದೋ ಒೂತೇ ಶಿವಃ ಶಿವದಃ .  
 ನಾತಃ ಪುಮರ್ಥಸಿದ್ಧಿಃ ಕಾಚಿತ್ಕಶ್ಚಿನ್ನ ಸಿದ್ಧಾಂತಃ .. 50..  
 ಸಿದ್ಧಾಂತಾದರದೂರಂ ದೂರತ್ವಾನ್ನಾಮ ಪೀಯೂಷಾತ್ .  
 ಪೀಯೂಷಾಂಶುಕಲಾಧರಧರ ಮಾಂ ಚಾನಾಥನಾಥತ್ವಾತ್ .. 51..  
 ನಾಥ! ತ್ವಾಮನುಯಾತಸ್ಯಾಧಃಪಾತಃ ಕಥಂ ಮೇ ಸ್ಯಾತ್ .  
 ಸ್ಯಾದಥ ದೈವನಿಯೋಗಾದ್ಯೋಗಾಭಕ್ತ್ಯಾಥ ಮುಕ್ತ್ಯಾ ಚ .. 52..  
 ಮುಕ್ತ್ಯಾಲಮಸ್ತು ಭಕ್ತಿಪ್ರಸಾದಲಭ್ಯೋ ಮಮಾಸ್ತ್ವಿಷ್ಟಃ .  
 ಬ್ರಹ್ಮಾಂಡವ್ರಜಬೀಜಃ ಕೈಲಾಸಾದ್ರಿದ್ಯಮಃ ಕಶ್ಚಿತ್ .. 53..  
 ಕಶ್ಚಿದ್ಗಿರಿಜಾವಲ್ಲೀವಾತೋ ಲಲಿತೋ ಜಗತ್ಪರ್ಣೈಃ .  
 ಸ್ವಾಂತಾಲವಾಲವಾಸೀ ಸ್ಮತ್ಯಾ ಫಲಿತೋ ಭವೇತ್ಸದ್ಯಃ .. 54..  
 ಸದ್ಯಃ ಪಾಪವಿನಾಶಃ ಸದ್ಯಸ್ತ್ರೈತಾಪಿಕೀ ಶಾಂತಿಃ .  
 ಸದ್ಯಃ ಸಕಲಸುಖಾನಾಂ ಸಿದ್ಧಿರ್ಭವಿತಾ ಶಿವಸ್ಮರಣಾತ್ .. 55..  
 ಸ್ಮರಣಾದೇವ ಹಿ ದೇವಾ ಮರಣಾನ್ಮುಕ್ತಾಃ ಸುಖಂ ಚೇರುಃ .  
 ಸ್ಮರಣಾದೇವ ಮುನೀಶಾಃ ಶಂಭೋಃ ಕಾರುಣ್ಯಪಾತ್ರಾಣಿ .. 56..  
 ಪಾತ್ರಾಣಿ ತಾನಿ ಮನ್ಯೇ ಹಿಮಗಿರಿಕನ್ಯೇಶಪೂರ್ಣಾನ್ .  
 ಶೇಷಾಣಿ ಖರ್ಪರಾಣಿ ಪ್ರಾಯೋ ವಿಣೂತ್ರದಿಗ್ಧಾನಿ .. 57..  
 ದಿಗ್ಧಾನಿ ಭಾಂತಿ ಯೇಷಾಂ ಭಸಿತೈರ್ಭಾಲಾನಿ ಭಾಗ್ಯೇನ .  
 ಧನ್ಯಾಸ್ತ ಏವ ವನ್ಯಾ ನಾನ್ಯಾನ್ಮನ್ಯಾಮಹೇ ನೂನಂ .. 58..  
 ನೂನಂ ವಿಭೂತಿಕವಚಾಃ ಶಿವಮೃಡರುದ್ರೇತಿ ದಿವ್ಯಾಸ್ತ್ರಾಃ .  
 ತ್ರಿಷು ಲೋಕೇಷು ಜಯಂತಃ ಸಂತತಮಂತಃ ಕೃಪಾವಂತಃ .. 59..

ಕೃಪಯಾ ತೇನ ವಿಮುಕ್ತಾ ಜೀವನ್ಮುಕ್ತಾಸ್ತ ಏವೈತೇ .  
 ಯೇಷಾಮಂತಃಕರಣೇ ಜಗದಾವರಣೇಶ್ವರಃ ಶಂಭುಃ .. 60..  
 ಶಂಭುರ್ಮುಕ್ತಿಲತಾಯಾ ಮಂಡಪ ಏವಾಸ್ತಿ ನಿಶ್ಚಿತಂ ಫಲವಾನ್ .  
 ಯಸ್ತಾಮಿಚ್ಛತಿ ಕಶ್ಚಿತ್ಸುತತಂ ಮನಸಾ ಶ್ರಯೇತ್ಸ್ಯ ಸ್ಥಃ .. 61..  
 ಸ್ವಸ್ಥಸ್ತದೇವ ಭವಿತಾ ಭವಿತಾ ಸಿದ್ಧಿಸ್ತದಾ ಕಾಚಿತ್ .  
 ಸುರನರಘನಿನಾಮವಿತಾ ತ್ರಿಜಗತ್ಸವಿತಾ ಸದಾ ಧ್ಯಾತಃ .. 62..  
 ಧ್ಯಾತಃ ಶುದ್ಧಮನೋಭಿಃ ಖ್ಯಾತಃ ಶೌತಾರ್ಥವಿಸ್ತಾರೈಃ .  
 ಜ್ಞಾತಃ ಪರಮಗುರುಭ್ಯೋಽಸ್ಯಾತಃ ಶಂಭೋರಹಂ ಭೃತ್ಯಃ .. 63..  
 ಭೃತ್ಯಃ ಕೃತಾತಿಕೃತ್ಯಃ ಶಂಭೋರೇವಾಸ್ತಿ ನಾನ್ಯಸ್ಯ .  
 ಕುಪಿತೇ ಕದಾಪ್ಯಗಸ್ತೇ ಸಿಂಧುರ್ಬಿದೂಪಮೋ ಜಾತಃ .. 64..  
 ಜಾತೋ ದಶಾವತಾರೀ ಭೃಗುಣಾ ಶಪ್ತೋಽಪಿ ಗೋವಿಂದಃ .  
 ಗೋವಿಂದೋಽಪಿ ಯದೀಯೋ ಮಧುಹಾ ಮುರಹಾಥ ಲಕ್ಷ್ಮೀಶಃ .. 65..  
 ಲಕ್ಷ್ಮೀಶ್ವರೋಽಥ ಚಕ್ರೀ ಖಗಪತಿರಪಿ ಯೋ ಜಗತ್ರಾತಾ .  
 ವರದೇ ಗೌರೀರಮಣೇ ವಿಷ್ಣುದೈತ್ಯಾಂತಕೋ ಜಾತಃ .. 66..  
 ಜಾತೋ ಮರತ್ಯವಶ್ಯಂ ಮೃತ್ಯೋರ್ಜಾರ್ಯೇತ ವಾ ನಿರಯೇ .  
 ಪ್ರಾಪ್ತೇ ಕಾಯನಿಕಾಯೇ ಶಿವಮೇವಾಲಂಬ ರೇ ಚೇತಃ! .. 67..  
 ಚೇತಸ್ತವೈವ ಭಾಗ್ಯಾಂಚಕ್ಷುಃಶ್ರೋತ್ರಾಸ್ಯಮುಖ್ಯಾನಿ .  
 ಸಂತೀಂದ್ರಿಯಾಣಿ ಯಾವತ್ವಾವತ್ಸಂಭಾವಯೇಶಾನಂ .. 68..  
 ಈಶಾನಮೇವ ಶರಣಂ ವ್ರಜತೋ ಮರಣಂ ತು ಮೋಕ್ಷಾಯ .  
 ನೋ ಚೇನ್ಮಾಯಾವರಣಂ ವ ಶಿವಾಚರಣಂ ವಿನಾ ನಶ್ಯೇತ್ ? .. 69..  
 ನಶ್ಯೇತ್ಪಾಪಕಲಾಪಃ ಶಿವ ಶಿವ ಜಪ್ತೇ ಕ್ಷ ಸಂತಾಪಃ ?  
 ಸ್ಯಾದಥ ಕೋಽಪಿ ದುರಾಪಃ ಸುಮೇರುಚಾಪಃ ಪುರಃ ಪಶ್ಚಾತ್ .. 70..  
 ಪಶ್ಚಾತ್ತಾಪನಿಮಿತ್ತಂ ಬ್ರೂಮಶ್ಚಿತಂ ಪ್ರತಿ ಕ್ಷೋಭಾತ್ .  
 ಸ್ಮರ ರೇ! ಶಿವೇತಿ ವಿತ್ತಂ ಭಿತ್ವಾ ಭಿತ್ತಂ ತು ವಿಷಯಾಣಾಂ .. 71..  
 ವಿಷಯಾಣಾಮಪಿ ಚಿಂತಾ ಕಾ ತವ ಚಿಂತಾ .  
 ಶಿವ ಶಿವ ಶಿವೇತಿ ಜತೇ ಶಿವ ಏವಂ ತ್ವಂ ನ ಸಂದೇಹಃ .. 72..  
 ಸಂದೇಹೋಽಪಿ ನ ಕಶ್ಚಿತ್ಸರ್ವಯೋ ರುದ್ರಃ ಶ್ರುತಿಬೂರ್ತೇ .  
 ತಸ್ಮಾದ್ಭಾವನಯಾಹಂ ಬದ್ಧೋ ಮುಕ್ತೋಽಹಮಿತ್ಯುಕ್ತಿಃ .. 73..  
 ಉಕ್ತಿಸ್ತಾವದ್ವಿವಿಧಾ ವಿದ್ಯಾಽವಿದ್ಯಾತ್ಮಿಕಾ ಭವತಿ .  
 ವಿಧಾ ಶಿವಪದಫಲದಾಽವಿದ್ಯಾ ಸಂಸಾರಭೋಗಾಯ .. 74..  
 ಭೋಗಾಯಾಪಿ ಶ್ಚೇದ್ಧ್ಯಾತೋ ದದ್ಯಾತ್ಸ ಸದ್ಭೋಗಾನ್ .

ವಿಷಯಪ್ರೇಮಜಭೋಗೋ ಭುಕ್ತೋ ಭವತೈವ ರೋಗಾಯ .. 75..  
 ರೋಗಾಯೌಷಧಮಕಂ ದೃಷ್ಟ್ವಾ ನೈಕಂ ವದಾಮ್ಯೇತತ್ .  
 ಏಕಾ ಪುಣ್ಯತ ರಂಗಾ ಗಂಗಾ ಗಂಗಾಧರೋಽಪ್ಯೇಕಃ .. 76..  
 ಏಕೋ ವಸ್ತುವಿವೇಕೋ ಧಾತ್ರಾಮೇಕೋಪನಿಷದುಕ್ತಃ .  
 ಶಿವಮಿತಿ ಸ ಪರಿಚ್ಛೇಕೋ ನ ಚೇತಿ ಭೇಕೋಪಮೋ ಬ್ರೂತೇ .. 77..  
 ಬ್ರೂತೇ ಯಸ್ತು ಕದಾಚಿಚ್ಛಿವೇತಿ ನಾಮಾಕ್ಷರದ್ವಿತಯಂ .  
 ತಸ್ಯ ತದೇವ ಭವಾಹೇ ಮುಕ್ತಿರ್ಭುಕ್ತಿಶ್ಚ ಮುಕ್ತಿಶ್ಚ .. 78..  
 ಮುಕ್ತಿಃ ಶಮದಮಸಿದ್ಧಾ ಯಸ್ಯಾಃ ಸಿದ್ಧಾ ಅಪಿ ಭ್ರಷ್ಟಾಃ .  
 ಭ್ರಷ್ಟಾ ಅಪಿ ಶಿವಭಕ್ತ್ಯಾ ಸ್ರಷ್ಟಾರಸ್ತೇ ತು ಶಾಸ್ತ್ರಾಣಾಂ .. 79..  
 ಶಾಸ್ತ್ರಾಣಿ ಸಂತು ದೂರಂ ದೂರಂ ಮಂತ್ರಾಶ್ಚ ತಂತ್ರಾಣಿ .  
 ನೇದೀಯಸೀಹ ಚೇತಸಿ ನಿತ್ಯಾನಂದೇ ಜಗತ್ಕಂದೇ .. 80..  
 ಕಂದಂ ಛಿನತ್ತಿ ಜನುಷಾಂ ಭಿನತ್ತಿ ಭೇದಭ್ರಮಂ ಸದ್ಯಃ .  
 ಯಚ್ಛತಿ ರೂಪಮರೂಪಂ ಚಿತ್ತಮಚಿಂತಾಮಣೇಃ ಶಂಭೋಃ .. 81..  
 ಶಂಭೋರ್ಧ್ಯಾನಮಮಂದಂ ಜ್ಞಾನಾನಂದಂ ನಯತ್ಯುಚ್ಛ್ರೈಃ .  
 ಅಶ್ರಮಮಪಿ ತನ್ಮಂದಾಸ್ತು ಜಂತಿ ಪಾಪೇ ಚ ಯುಂಜಂತಿ .. 82..  
 ಯುಂಜಂತಿ ಯೋಗಮಪರೇ ಭೋಗಂ ಭುಂಜಂತಿ ಚೈವಾನ್ಯೇ .  
 ಅಸ್ಮಾಕಮಪ್ಯಭಂಗಾ ತೃಪ್ತಿಗಂಗಾಧರಃ ಕಶ್ಚಿತ್ .. 83..  
 ಕಶ್ಚಿಚ್ಛಿದಂಬುಮಾಲೀ ಜಟಿಲೋ ವ್ಯಾಲೀನ್ಸದ್ವ್ಯಾಲಃ .  
 ಶೂಲೀ ಬ್ರಹ್ಮಕಪಾಲೀ ವಿಭೂತಿಶಾಲೀ ಸ ನಃ ಪಾಯಾತ್ .. 84..  
 ಪಾಯಾದಪಾಯಹಂತಾ ಪುಂಗವಗಂತಾ ಪುರಾರಾತಿಃ .  
 ಮುನಿಜನಮಾನಸರಂತಾ ಮಾನಸಸಂತಾಪದಾವಾಗ್ನಿಃ .. 85..  
 ದಾವಾಗ್ನೀರಪ್ಯಧಿಕಃ ಸಂಭವಮರಣೋದ್ಭವೋ ವ್ಯಾಧಿಃ .  
 ಶಾಂತಿಸ್ತದೈವ ಭವಿತಾ ಭವಿತಾ ಭರ್ಗಶ್ಚ ವೈದ್ಯಶ್ಚೇತ್ .. 86..  
 ಚೇದದ್ಯ ನೀಲಕಂಠಂ ಭವಗಜಕಂಠೀರವಂ ಸ್ಮರಸಿ .  
 ತರ್ಹಿ ತ್ವಮೇವ ಜಂತೋ! ಬಹುವಿಧಮಂತೋ ಸುಖೀ ಭವಿತಾ .. 87..  
 ಭವಿತಾ ತದೈವ ಸರ್ವಂ ಶೃಣು ಗತಗರ್ವಂ ಕಿಮಪ್ಯಂತಃ .  
 ಜಪತಃ ಸರ್ವದಶರ್ವಂ ದುಃಖಮಸರ್ವಂ ಸುಖಾಯ ಸ್ಯಾತ್ .. 88..  
 ಸ್ಯಾದಿಹ ಕೋಽಪಿ ನ ಪಾತಾ ಪಾತಕಪಾತಾದಹಂ ಜಾನೇ .  
 ದೈವಾದ್ಧಿರಿಜಾಜಾನೇರಪರಃ ಶಪಥೋಽಸ್ತಿ ತತ್ಪದಯೋಃ .. 89..  
 ಪದಯೋರಧರೀಭೂತೇ ವಿಧುರೀಭೂತೋಽಸಿ ಚೇನ್ನಾಥ! .  
 ಕಃ ಕಟು ಮಧುರೀಕುರುತೇ ತ್ವತ್ತೋಽಪ್ಯಂತರಧುರೀಣಸ್ತ್ವಂ .. 90..  
 ತ್ವಂ ಮೇ ಮಾತಾ ತಾತಸ್ತಾತಾ ಭ್ರಾತಾ ಗುರುರ್ದೇವಃ .

ತ್ವಂ ಮೇ ಜೀವಸ್ವ ತ್ವಃ ಪರಮಂ ಪರಮಂ ನ ಮೇ ಕಿಂಚಿತ್ .. 91..

ಕಿಂಚಿತ್ಕಾಚಿತ್ಕಶ್ಚಿತ್ತಿತಯಂ ತಾವದ್ಭವತ್ಯರ್ವಾಕ್ .

ಶಿವಲಿಂಗಾದೇಕಸ್ಮಾತ್ಸ್ವರಂತಿ ಸರ್ವಾಣಿ ಲಿಂಗಾನಿ .. 92..

ಲಿಂಗಾನಿ ಪೂರ್ವದೇವೈದೇವಃ ಸರ್ವೇಷು ಲೋಕೇಷು .

ನತ್ವಾ ಹರಿಹರಮುಖ್ಯೈರ್ಲಭ್ಬಾನೀಷ್ಟಾನಿ ನಿಷ್ಕಾತಃ .. 93..

ನಿಷ್ಕಾ ವಿಮಲಜ್ಞಾನಂ ನಿಷ್ಕಾ ಭಕ್ತಿಶ್ಚ ವೈರಾಗ್ಯಂ .

ನಿಷ್ಠೈವ ಸಂಶಯಾನಾಂ ಹಂತ್ರೀ ನಿಷ್ಠಾ ಶಿವಂ ದತ್ತೇ .. 94..

ದತ್ತೇ ಭಾವಿತಮಂತರ್ಧತ್ತೇ ತ್ವೀಯೇಷು ಕೃತ್ಯೇಷು .

ನಿತ್ಯೈವ ನಿತ್ಯಮೀಶೋ ಯಸ್ತಂ ಮತ್ಯಾ ಶ್ರಯೇದಂತಃ .. 95..

ಅಂತಃ ಶುಖಮನೋಭಿಃ ಸಂತಃ ಪಶ್ಯಂತಿ ಯತ್ತೇಜಃ .

ಗೌರಂ ತದೇವ ಗೌರೀಲಂಪಟಮಪಟಂ ಪ್ರಪಶ್ಯಾಮಃ .. 96..

ಪಶ್ಯಂತಸ್ವಾಮೀಶಂ ಕೇ ಪರಮೀಶಂ ಪ್ರಪಶ್ಯಂತಿ .

ಅಭಜಂತೋಽಪಿ ಭಜಂತಂ ಕೇ ಪರಮಂ ತಂ ನ ಪಶ್ಯಂತಿ .. 97..

ಪಶ್ಯಂತಿ ಶಾಶ್ವತಂ ತೇ ಪದಮಿಹ ಶಂಭೋಃ ಪದೇ ಲಗ್ನಾಃ .

ಅಪರೇ ಪತತಿ ಸದ್ಯಃ ಪರಿತಃ ಕ್ಲಿಶ್ಯಂತಿ ವಾ ಭಗ್ನಾಃ .. 98..

ಭಗ್ನಾಸ್ತ ಏವಂ ಲೋಕೇ ತ ಏವ ಶೋಕೇ ನಿಮಜ್ಜಂತಿ .

ಯೈರಧಿವಾಣಿ ಭವಾನೀಪತಿರಿಹ ನಾನೀಯತೇ ಯತ್ನಾತ್ .. 99..

ಮೋದಾದಂತಗೋಧಾಧರಮಘ್ನತೋ ದಾಪತುತ್ಯೈ ಯೇ (?)

ದಧತಿ ವಿಷಯಾಪನೋದಾನಪಹಸ್ತೋ ದಾರಭಾಸಸ್ತೇ .. 100..

ಭಾಸಂತ ಏವ ವಾಸಾ ಯೇಷಾಂ ವಾಸಾಯ ವಿಗ್ವಾಸಾಃ .

ತೇಽಪಿ ಸುಖೋಲ್ಲಾಸಾ ವೈ ಶೈವಾ ಶೈವಸ್ಯ ದೇವತಾಕಾರಾಃ .. 101..

(ಅನುಷ್ಟುಪ್ಪಂದಃ)

ಇದಮಾರ್ಯಾಪತೇರಾರ್ಯಾಶತಮಾರ್ಯಾಃ ಪಠಂತಿ ಯೇ .

ತೇ ತು ಶೈವಾಗಮಾಚಾರ್ಯಾ ನಾತ್ರ ಕಾರ್ಯಾ ವಿಚಾರಣಾ .. 102..

ಇತ್ಯಾಕೂತಮಯೂರೇಶಶೈವೇನಾಽಽಶೈವಶಾಸನಾತ್ .

ಉಪಗೀತ್ಯೈವ ಗೀತಾನಾಂ ಗಾತಾ ವೀಶಃ ಪ್ರಸೀದತು .. 103..

ಇತಿ ಶ್ರೀರಾಮನಂದನಮಯೂರೇಶ್ವರಕೃತಂ ಶಿವಾರ್ಯಾಶತಕಂ ಸಂಪೂರ್ಣಂ .

ಟಿಪ್ಪಣಿ

\* ಅಸ್ಯ ಶತಕಸ್ಯೈತತ್ಕವಿಕೃತತ್ವೇ ಸಂಶತೇ ನಶ್ಚತಃ . ನಾಸ್ಯ ನಾಮಾಪಿ ಕವಿಲಿಖಿತಸ್ವಕೃತಗ್ರಂಥಾವ

. ನ ಚ ಕಾಪಿ ಮಾತೃಕಾ . ಕಾವ್ಯಸಂಗ್ರಹಕಾರೈಸ್ತು ಶತಕಮೇತದ್ಯಥಾ ಮುದ್ರಿತಂ

ತಥೈವಾಸ್ಮಾಭಿರ್ಮುದ್ಯತೇ . ಸಂತಿ ಖಲ್ವತ್ರ ಬಹವ ಏವಾಶುದ್ಧಯಃ . ಅಪೇಕ್ಷ್ಯಂತೇ



## ಶಿವಾಯಾಶತಕಂ

---

ಚ ಕಚಿತ್ಕತಿಪಯೇ ವರ್ಣಾಃ . ಯದ್ಯಪ್ಯಂತೇ “ಇದಮಾಯಾಪತೇರಾಯಾಶತಂ”  
ಇತ್ಯಾದಿ ಲಿಖ್ಯತೇ ತಥಾಪಿ ತತ್ಪರಲಿಖಿತಂ ಸ್ಯಾದಿತ್ಯಸ್ತಿ ನೋ ವಿಶ್ವಾಸಃ .  
ತಾದೃಶಸ್ಯೋಲ್ಲೇಖಸ್ಯ ಕುತ್ರಾಪ್ಯೇತತ್ಕವಿಕಾವ್ಯೇಽದರ್ಶನಾತ್ .

Proofread by Rajesh Thyagarajan

---



*Shivarya Shatakam*

pdf was typeset on December 23, 2023



Please send corrections to [sanskrit@cheerful.com](mailto:sanskrit@cheerful.com)

